



سوال

(131) اذان کی آواز پکتے کیوں روتے ہیں؟

جواب

السلام علیکم ورحمۃ اللہ وبرکاتہ

جب اذان ہوتی ہے تو بعض اوقات کتے رونا شروع کر دیتے ہیں۔ کچھ لوگ کہتے ہیں کہ یہ نمازیوں کے گناہوں کی وجہ سے ہوتا ہے۔ کیا واقعی ایسا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جن لوگوں نے یہ کہا ہے ان کے پاس کیا دلیل ہے؟ ایسا کہنا مشاہدے کے بھی خلاف ہے۔ بعض جگہوں پر مجرموں کے سرخنے بھی موجود ہوتے ہیں مگر وہاں اذان کی آواز سن کر کتے نہیں روتے۔ مزید برآں ایسا کہنے والے کون سے معصوم عن الخطاء ہیں۔ کیا یہ کوئی معمولی گناہ ہے کہ ان ”مسلمانوں“ کو اسلام کے عظیم رکن نماز کی بھی کوئی پرواہ نہیں ہوتی۔

اذان پر کتوں کے رونے (مخصوص انداز سے بھونکنے) سے اگر کوئی لوگوں کے گناہگار ہونے پر اس طرح کی دلیل لینا چاہتا ہو تو کہہ سکتا ہے کہ اذان کی آواز پکتے اس لیے روتے ہیں کہ ارے مؤذن! تم تو لوگوں کو نماز اور فلاح کی طرف بلا تے ہو مگر یہ نماز ضائع کرنے والے لوگ ایسے ڈھیٹ ہیں کہ ٹس سے مس نہیں ہوتے۔ یہ بد قسمت اس لائق ہیں کہ ان پر رویا جائے!

ہذا ما عنہم والی اللہ اعلم بالصواب

فتاویٰ افکار اسلامی

اذان و نماز، صفحہ: 355

محدث فتویٰ